



### आइएमई-ग्लोबल-आइएमई बैंक नेपाल फोटो प्रतियोगिता २०७६ को निर्णायक चरण सम्पन्न

फोटो पत्रकार क्लवले आयोजना गरेको आइएमई-ग्लोबल-आइएमई बैंक नेपाल फोटो प्रतियोगिता २०७६ माघ २२ गते बुधवार काठमाडौंमा निर्णायक चरण सकिएको छ। मंगलवार प्रतियोगिताका लागि देशभरबाट विभिन्न सात विधामा ६ हजार २ सय २५ फोटो प्राप्त भएको छ।

दुई दिन सम्म चलेको निर्णायक चरणबाट सबै विधाका विजेतासहित उत्कृष्ट १ सय ७६ फोटो छानिएको छ। छनोटमा परेका फोटोबाट सबै विधामा पहिलो, दोस्रो र तेस्रो हुनेको चयन गरिएको छ भने सर्वोत्कृष्ट एक फोटोलाई आइएमई-ग्लोबल-आइएमई बैंक 'फोटो अफ दी इयर' घोषित गरिएको छ।

देशभरबाट यसपालीको प्रतियोगितालाई सात सय १५ व्यवसायिक र एमेच्योर फोटोग्राफरले ६ हजार २ सय २५ फोटो पठाएका थिए। विजेताको घोषणा यही माघ २४ गते रसियन कल्चर सेन्टर, कमलादीमा एक कार्यक्रमका बीच घोषणा गरिने रहेको क्लवका कार्यक्रम संयोजक अमूल थापाले जानकारी गराउनुभयो।

एजेन्सी फ्रान्स प्रेसका साउथ एसिया प्रमुख बरिष्ठ फोटो पत्रकार जोअल सामद अध्यक्ष रहेको निर्णायक मण्डलमा बरिष्ठ फोटोग्राफर मणी लामा, बरिष्ठ फोटोपत्रकार विकास रौनियार, किम्फका निर्देशक तथा बरिष्ठ पत्रकार रमयता लिम्बु, बरिष्ठ लेखक तथा डकुमेन्ट्री मेकर शेखर खरेल र बरिष्ठ फोटोपत्रकार प्रकास माथेमाले विजेता सहित उत्कृष्ट १ सय ७६ फोटोहरु छान्नु भएको थियो।

निर्णायक चरणबाट छानिएका १ सय ७६ उत्कृष्ट फोटोहरुको प्रदर्शनी यही फागुण १८ देखि २३ गतेसम्म नेपाल कला परिषदमा एक हप्ता प्रदर्शनीमा रहने छ। काठमाडौंपछि, विराटनगर, पोखरा, नेपालगन्ज र धनगढीमा प्रदर्शनी गरिनेछ। 'आइएमई-ग्लोबल-आइएमई बैंक फोटो अफ दी इयर' विजेताले नगद १ लाख रुपैया पुरस्कार पाउनेछन्। प्रत्येक विधाका प्रथम, द्वितीय र तृतीय हुनेले नगद क्रमशः ३०, २० र १० हजार रुपैयाँ पाउनेछन्।

नेपाल पर्यटन बोर्डको सहकार्यमा आइएमई र ग्लोबल आइएमई बैंकको मुख्य प्रायोजनमा भएको नेपाल फोटो प्रतियोगितामा समावेश सात विधाअन्तर्गत अर्घाखाँची सिमेन्ट न्यूज, 'सेलपे डेली लाईफ', वाइल्ड लाइफ एन्ड नेचर', 'शिखर इन्सुरेन्स नेपाल स्माईल, डिसहोम स्पोर्ट्स' र नेपटस डट आईओ 'फोटो स्टोरी' गरी सात विधा रहेको छ।



निर्णायक मण्डलका अध्यक्ष जोअल सामदले नेपाल फोटो प्रतियोगिताको निर्णायक मण्डलमा रहन पाउदा आफू उत्साहित भएको बताउनुभयो । ‘सबै विधामा राम्रा फोटोहरु पाएको बताउदै निर्णायक मण्डल आफ्नो बेस्ट ईफोर्ट दिएको र डिजिटल फोटोहरुनै विजेता बनेको बताउनु भयो ।

‘जिजिङ गर्न सजिलो हुदैन तर हाम्रो प्यानलले दुईदिन लगायत पाँच हजार भन्दा बढी तस्विरहरुबाट फोटो अफ द ईयर विजेता सहित १ सय ७६ उत्कृष्ट छानेका छौं,’ बरिष्ठ फोटोग्राफर मणी लामाले भन्नुभयो, ‘तर फोटो स्टोरीमा चाही नेपाली फोटोग्राफरहरु अबै शुधार गर्नुपर्ने देखिन्छ ।

यसैगरी रमयता लिम्बुले भन्नुभयो, केही विधाहरु एकदम राम्रा छन् केहीमा अबै क्वालिटीमा सुधार गर्नुपर्ने देखिन्छ । नेपाली फोटोग्राफीमा आएको रौनकता देख्दा खुशी लागेको बताउनु भयो ।

धेरै राम्रा तस्विरहरु देख्यौं, धेरै राम्रा फोटोहरु हुनु भनेको छनौटको सुविधा पनि भएको बताउदै शेखर खरेलले भन्नुभयो, राम्राबाट उत्कृष्ट र उत्कृष्ट बाट सर्वोत्कृष्ट फोटो छनिएको बताउनु भयो ।

हामीले सात वटा क्याटोगरीका हजारौं फोटोहरु हेर्नु जसमा कल्चर एण्ड टुरिजम र नेचर एण्ड वाईल्ड लाईफमा धेरै राम्रा तस्विरहरु देखिएको बताउनु भयो ।

नेपाल पर्यटन बोर्डको सहकार्यमा ग्लोबल आइएमई बैंक तथा आइएमईको मुख्य प्रायोजनमा भएको यस प्रतियोगितालाई अर्घाखाची सिमेन्ट, सेल पे, शिखर इन्सुरेन्स, नेपटस डट आईओ, डिस होम र सिटी एक्सप्रेसले विधागत प्रायोजन गरेको छ । यसै गरी स्टार हस्पिटल, किडस् कलेज, एडभान्चर स्पोर्ट्स, भाएनेट, होटल रोयल सिंगी चन्द्रागिरी रिसोर्ट, फोटो हलिउड, न्यूज एजेन्सी नेपालको सहयोग रहेको छ ।

.....

दिपेश श्रेष्ठ

प्रवक्ता

फोटो पत्रकार क्लब

९८५११२९७००